

تعلقات عامہ دفتر  
جامعہ ملیہ اسلامیہ، نئی دہلی

February, 14, 2023

پریس ریلیز

جامعہ ملیہ اسلامیہ میں 'کیرئیر آپشن کے طور پر فوج' کے موضوع پر ترغیباتی ٹاک کا انعقاد  
نیشنل کیڈٹ کارپس (این سی سی)، جامعہ ملیہ اسلامیہ کے ساتھ یونیورسٹی پلیسمنٹ سیل (یو پی سی)  
نے 'کیرئیر آپشن کے طور پر فوج' کے موضوع پر نو فروری دو ہزار تیس کو یو پی سی تربیتی ہال میں ایک ترغیباتی  
ٹاک منعقد کیا۔

بریگیڈیر کوشک مکھرجی، سینا میڈل، ڈپٹی ڈائریکٹر جنرل ریکروٹنگ 'اے' (آفیسر سلیکشن) کو ٹاک  
پیش کرنے کے لیے مدعو کیا گیا تھا۔ یو پی سی کی اعزازی ڈائریکٹر پروفیسر راحیلہ فاروقی کے خیر مقدمی کلمات  
سے اجلاس کا آغاز ہوا۔ اس کے بعد این سی سی، جامعہ ملیہ اسلامیہ کی اعزازی کوآرڈینیٹر پروفیسر تسنیم بینائی  
نے مہمان اعزازی کو سامعین سے متعارف کرایا۔

ابتداء میں بریگیڈیر مکھرجی نے ایک فوجی جوان جن اقدار سے آراستہ ہوتا ہے طلباء کو ان سے روشناس  
کرایا۔ انھوں نے وضاحت کرتے ہوئے بتایا کہ فوج میں بھرتی ہونے کے خواہاں نو جوان کو جن نمایاں  
اقدار کی ضرورت ہوتی ہے وہ ہیں قیادت اور ٹیم ورک۔ انھوں نے بار بار اس بات پر زور دیا کہ کیسے ایک اچھا  
انسان بنتے ہیں پھر کیسے ایک اچھا سپاہی بنا جاتا ہے اور پھر کس طرح ایک آدمی اچھا اہل کار بنتا ہے۔ اپنی اور  
اپنے ساتھیوں کی زندگی کے سچے تجربات سے مثالیں پیش کر کے انھوں نے محفل میں جوش اور گرمی پیدا  
کر دی۔

بریگیڈیر مکھرجی نے ایس ایس بی پر خصوصی زور کے ساتھ تکنیکی اور غیر تکنیکی گریجویٹ کے انتخاب کی  
کاروائیوں کا بھی ذکر کیا۔ اور کس طرح ایس ایس بی انتخاب کا ایک اہم پیمانہ بن گیا ہے جو امیدوار کے من،  
وچن اور کرم یعنی دل، الفاظ اور کام کی تحسین کرتا ہے اسے بھی بتایا۔

ٹاک کے اخیر میں طلبا نے بریگیڈیئر مکھرجی سے بات چیت کی اور مسلح افواج جو اُن کرنے کی اپنی خواہشات کا اظہار کیا۔ تربیتی ہال انڈر گریجویٹ اور پوسٹ گریجویٹ طلبا سے کچا کھج بھرا ہوا تھا جو ملک کی معزز ہستی سے ملنے کے اشتیاق میں یہاں جمع ہوئے تھے۔

مزید برآں مذکورہ اجلاس معلوماتی ہونے کے علاوہ تحریک زابھی تھا جو طلبا کی زندگیوں میں یقینی طور پر تبدیلی لانے کا باعث بنے گا۔ یو پی سی، جامعہ ملیہ اسلامیہ میں سینئر پلیسمنٹ ایکریڈیٹڈ محترمہ ندا خان کے اظہار تشکر کے ساتھ پروگرام اختتام پذیر ہوا۔

تعلقات عامہ

جامعہ ملیہ اسلامیہ نئی دہلی